

ग्रामविकास मंडळ, कारंजा संचलित श्री. संत भास्करे
महाराज प्राथमिक आश्रमशाळा, सारवाडी, ता.
कारंजा, जि. वर्धा या आश्रमशाळेवर प्रशासक
निवुक्ती करण्याबाबत.

महाराष्ट्र शासन

सामाजिक न्याय व विशेष सहाय्य विभाग,

शासन निर्णय क्रमांक: विभशा २००७/प्र.क्र. २५/मावक-६

मंत्रालय विस्तार भवन, मुंबई ४०० ०३२.

दिनांक : १२ जून, २००७

बाबत:- १) शासन निर्णय, सामाजिक न्याय व विशेष सहाय्य विभाग

क्रमांक : विभशा २००४/प्र.क्र. १६६/मावक-६, दि. १.१.२००५

२) संचालक, वि.जा.भ.ज. यांचे पत्र क्रमांक : विज्जामनसं/आशा/

प्रशासक सरवाडी/०६-०७/६९९, दि. २०.३.२००५

प्रस्तावना :- ग्रामविकास मंडळ, कारंजा, जि. वर्धा या संस्थेस सन १९९९ मध्ये सारवाडी, ता. कारंजा, जि. वर्धा येथे प्राथमिक आश्रमशाळा मंजूर केली असून, सदर आश्रमशाळेस सन २००२-०३ या वर्षापासून नियमित अनुदान मिळत आहे. संस्थाचालक, मुख्याध्यापक व आश्रमशाळेचे अधीक्षक यांच्यावद्दून आश्रमशाळेतील विद्यार्थीनींना तसेच कर्मचाऱ्यांना आर्थिक, मानसिक व शारीरिक त्रास होत असल्याबाबत त्याचप्रमाणे अल्पवयसोत विद्यार्थीनींचा लैंगिक छळ होत असल्याबाबत विशेष जिल्हा समाजकल्याण अधिकारी, वर्धा यांनी दि. ३.२.२००७ रोजी चौकशी करून त्याबाबतचा अहवाल संचालक, वि.जा.भ.ज. यांच्याकडे दि. ५.२.२००७ रोजी सादर केला होता. विशेष जिल्हा समाजकल्याण अधिकारी, वर्धा यांच्या अहवालानुसार मुंबई प्राथमिक शिक्षण नियम १९४९ मधील नियम क्र. १०९ (२) महाराष्ट्र शैक्षणिक परिसंस्था अधिनियम १९७६ मधील नियम ३ अन्वये संचालक, वि.जा.भ.ज. पुणे यांनी संस्थेला कारणे दाखवा नोटीस देवून त्याबाबतचा खुलासा १० दिवसात सादर करण्यास कळविले होते. तसेच संस्थेचे म्हणणे ऐकून घेण्यासाठी संचालक, वि.जा.भ.ज. यांनी दि. ५.३.२००७ रोजी सुनावणी घेतली. सुनावणीसाठी विशेष जिल्हा समाजकल्याण अधिकारी, वर्धा, विभागीय समाजकल्याण अधिकारी, नागपूर यांचे प्रतिनिधी व आश्रमशाळेचे प्रभारी मुख्याध्यापक, सहशिक्षिका उपस्थित होते. संस्थेच्या खतीने कोणीही उपस्थित नव्हते. सुनावणीअंती संस्थेने केलेली अनियमितता व घडलेल्या घटना सत्य असल्याचे सिद्ध झाले. शिक्षक / शिक्षकेतर कर्मचाऱ्यांच्या तक्रारी लक्षात घेता, संस्था व शिक्षक / शिक्षकेतर कर्मचारी यांच्यामध्ये सलोख्याचे वातावरण नसल्याचे दिसून आले. उप विभागीय पोलिस अधिकारी, आवी, जि. वर्धा यांच्याकडे संस्थेचे अध्यक्ष, सचिव, मुख्याध्यापक व अधीक्षक यांच्याविरुद्ध कलम ३५४, ५०९, २२३, ३४, अनुसूचित जाती, जमाती अत्याचार प्रतिबंधक कायदान्वये गुन्हा नोंद झाला आहे. घामुळे जिल्हाधिकारी, वर्धा यांनीही प्रशासक नेमण्याबाबत

(कु.मा.प.)

संचालकांना विनंती केली होती. सर्व अस्तुस्थिती लक्षात घेता, आश्रमशाळेचे कामकाज शासनाच्या छेग धोरणानुसार होत नसल्याने संचालक, वि.जा.भ.ज. यांनी प्रशासक नेमण्याबाबत शासनास शिफारस केली होती. त्यानुसार सदर आश्रमशाळेवर प्रशासक नेमण्याची याच शासनाच्या विचाराधीन होती. त्यानुषंगाने शासनाने खालीलप्रमाणे निर्णय घेतला आहे.

शासन निर्णय :- ग्रामविकास मंडळ, कारंजा संचलित श्री.संत भाकरे महाराज प्राथमिक आश्रमशाळा, सारवाडी, ता.कारंजा, जि.वर्धा या आश्रमशाळेवर महाराष्ट्र शैक्षणिक परिसंस्था (व्यवस्थापक) अधिनियम १९७६ च्या कलम ४ नुसार प्रशासक नियुक्तीसाठी शासन मान्यता देत आहे. त्यानुसार संचालक, वि.जा.भ.ज. यांना याच अधिनियम कलम ३ (३) नुसार विशेष जिल्हा समाजकल्याण अधिकारी, वर्धा यांचे एका वर्षासाठी प्रशासक म्हणून नियुक्ती करावी.

२. सदर शासन निर्णय शासनाच्या संकेतस्थळावर उपलब्ध करण्यात आला असून, त्याचा संगणक संकेतांक २००७०६१२१५४०४४००१ असा आहे.

महाराष्ट्राचे राज्यपाल यांच्या आदेशानुसार व नांवाने,


(**स.स.कुलकर्णी**)

सह सचिव, महाराष्ट्र शासन

प्रति,

संचालक, वि.जा.भ.ज., महाराष्ट्र राज्य, पुणे

विभागीय समाजकल्याण अधिकारी, लातूर विभाग, नागपूर विभाग, नागपूर

विशेष जिल्हा समाजकल्याण अधिकारी, वर्धा यांनी संस्थेची प्रत प्रत्यक्ष नेऊन द्यावी.

अध्यक्ष / सचिव, ग्रामविकास मंडळ, कारंजा संचलित श्री.संत भाकरे महाराज प्राथमिक आश्रमशाळा,
सारवाडी, ता.कारंजा, जि.वर्धा

नियड नस्ती - मावक-६